

Munnligur fyrispurningur eftir § 52 í Tingskipanini

Spyrjari: Jenis av Rana, løgtingsmaður

Svarari: Ruth Vang, landsstýriskvinna í fíggjarmálum

Evni: Haldføri, burðaravlop og fosturtøkulóg

Spurningar:

- Kann landsstýriskvinnan greiða frá, hvønn veg og hvussu nógv tað fer at ávirka fíggjarpolitiska haldførið sum frálíður, um uppskotið um nýggja fosturtøkulóg verður lagt fram og samtykt?

Viðmerkingar:

Kjakið um haldførið, íroknað kjaklutur Búskaparráðsins, hevur í mestalagi verið um viðurskiftini í eldra aldursendanum. Ávarað verður ímóti økta tali teirra eldru og fíggjarligu byrðuna, hetta førir við sær, meðan minni verður tosað um týðningin av at økja um tilgongdina í yngra ættarliðinum.

Miðflokkurin sendi í novembur opið bræv til løgmann, har víst varð á stóru minkingina í burðaravlopinum og á vandan, hetta fer at fáa við sær fyri framtíð Føroya. Víst varð á, at talið av nýfðingum er minkað við einum góðum triðingi í seinasta 35 ára skeiði, og at hetta er ein stór, um ikki størsta, hóttan móti framtíðar føroyska samfelagnum.

Løgmaður takkaði fyri brævið, og hann nevndi í nýggjársrøðuni, at hetta var eitt av størstu vandamálum landsins.

Enn eru átøk, sum kunnu stuðla undir føðitítleikan, ikki sett í verk, men arbeiðt verður við einari nýggjari fosturtøkulóg, sum í løtuni er til ummælis. Hendan fer sannlíkt at økja um fosturtøkutalið, minka um burðaravlopið og at skeikla javnvágina millum eldri og yngri enn meira, enn hon er vorðin seinastu fáu árin.

Tí verður hesin spurningur um haldførið settur.

Á Løgtingi, 24. januar 2024

Jenis av Rana